



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

VOL. LXIII]

WEDNESDAY, JUNE 8, 2022 / JYAISTHA 18, 1944

Separate paging is given to this Part in order that it may be filed as a Separate Compilation.

PART IV-B

Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts

ઉદ્યોગ અને ખાણ વિભાગ

જાહેરનામું

સચિવાલય, ગાંધીનગર, ૨જી જૂન, ૨૦૨૨

ગુજરાત ગૌણ ખનિજ છૂટછાટ નિયમો-૨૦૧૭

ક્રમાંક : જીએચયુ/૨૦૨૨/૩૬/જીએમઆર/૧૦૨૦૨૨/૧૬૮/છ : કમિશનરશ્રી, ભુસ્તર વિજ્ઞાન અને ખનિજની કચેરી, ગાંધીનગર તરફથી તા.૨૮/૦૧/૨૦૨૨ની સિંગલ ફાઈલ ક્ર: IWDMS No: 24126/SrGeO/CGM/2022 થી રાજ્યમાં ખાનગી માલિકીની જમીનની સુધારણાથી મળી આવતા ખનિજો માટે ડમ્પ પરમીટ મંજૂર કરવા બાબતે કાર્યપદ્ધતિ નિયત કરવા બાબતની દરખાસ્ત અત્રે મળેલ છે.

રાજ્યમાં ખાનગી માલિકીની જમીનની સુધારણાથી મળી આવતા ખનિજો માટે ડમ્પ પરમીટો મંજૂર કરવા રાજ્ય સરકારશ્રી દ્વારા તા.૨૮/૦૬/૨૦૧૧ના પરિપત્ર ક્ર: એમસીઆર/૧૦૨૦૧૦/૧૮૧૫/છ થી પરિપત્ર કરવામાં આવેલ. જે પરિપત્ર નામ. ગુજરાત હાઈકોર્ટમાં અરજદારશ્રી અહમદ ઈસ્માઈલ જેઠવા દ્વારા PIL 216/2014 દાખલ કરી પડકારવામાં આવેલ અને સદરહુ પીટીશનમાં નામ.ગુજરાત હાઈકોર્ટ દ્વારા તા.૦૩/૦૮/૨૦૧૪ ના ચુકાદાથી સ્ટે આપી સદર પરિપત્ર અન્વયે આપવામાં આવતી મંજૂરીની પ્રક્રિયા બંધ કરવામાં જણાવેલ. સદર બાબત ધ્યાને લઈ આ વિભાગ દ્વારા તા.૧૨/૦૪/૨૦૧૬ના પરિપત્ર ક્ર : એમસીઆર/૧૦૨૦૧૦/૧૮૧૫/છ થી ડમ્પ પરમીટ અંગેના તમામ પરિપત્રો તાત્કાલિક અસરથી રદ કરેલ. ત્યારબાદ કેન્દ્ર સરકારશ્રી દ્વારા તા.૧૦/૦૨/૨૦૧૫ના જાહેરનામા ક્ર: S.O.423(E) થી ૩૧ મુખ્ય ખનિજોને ગૌણ ખનિજ તરીકે જાહેર કરેલ છે. માર્શ્સ એન્ડ મિનરલ્સ (ડેવલોપમેન્ટ એન્ડ રેગ્યુલેશન) એક્ટની કલમ ૧૫ હેઠળ ગૌણ ખનિજો માટેના નિયમો ઘડવાની સત્તા રાજ્ય સરકારશ્રીને સુપ્રત કરેલ છે.

રાજ્યમાં ખાનગી માલિકીની જમીનોના ખાતેદારો જમીન સુધારણાના હેતુસર અને જમીન ફળદ્રુપ બને તે આશયથી ખનિજો ખોદી પથરાળ જમીન ફળદ્રુપ બનાવે છે અને જે ખનિજો નીકળે છે તે ખેતરમાં એક જગ્યાએ મુકી રાખે છે અથવા ખેતરના અમુક ભાગમાં ખનિજો ખોદી જમીનની તબક્કાવાર સુધારણા કરે છે. પરીણામે જમીનમાંથી મળતાં ખનિજોનો ખેતરમાં સંગ્રહ થાય છે અને આ ખનિજો ખનિજ વિકાસના કામમાં

ઉપયોગ કરી શકાતા નથી. આ ખનિજોમાં ભારત સરકારના તા.૧૦/૦૨/૨૦૧૫ના જાહેરનામાથી જાહેર થયેલ ૩૧ ગૌણ ખનિજો પૈકીના ડોલોમાઈટ, ક્વાર્ટઝ, કેલ્સાઈટ, સોપ્સ્ટોન જેવા ખનિજોની એડવાન્સ રોયલ્ટી ભરી નિકાસ કરવા દેવામાં આવે તો આ ખનિજો આધારીત ઉદ્યોગોને સરળતાથી કાચા ખનિજો મળે અને ખેતી લાયક જમીનમાં સુધારણા પણ થાય. આ બાબતે વિવિધ કક્ષાએથી રજૂઆતો પણ મળેલ છે.

ખાનગી ખાતેદારોની જમીનમાં ડોલોમાઈટ/ક્વાર્ટઝ/કેલ્સાઈટ/સોપ્સ્ટોન જેવા ખનિજો જમીન સુધારણા માટે ખોદી કાઢેલ હોય કે ખોદવા ઈચ્છતા હોય તેવા કિસ્સામાં તમામ ખનિજના જથ્થાની એડવાન્સ રોયલ્ટી ભરી ડમ્પ પરમીટ આપવાની જોગવાઈ કરવાથી સરકારશ્રીને રોયલ્ટી તથા પ્રીમિયમની આવક થશે, બિનઅધિકૃત ખાણકામ પર નિયંત્રણ આવશે અને ઉદ્યોગોને કાચો માલ પૂરો પાડી શકાશે. જે માટે વ્યવહારુ ઉકેલ લાવી શકાય તે હેતુસર આવી ખાનગી માલિકીની જમીનોમાં ડમ્પ પરમીટ મંજૂર કરવા ગુજરાત ગૌણ ખનિજ છૂટછાટ નિયમો, ૨૦૧૭ ની જોગવાઈઓ મુજબ નિયમ ૨૮ હેઠળ નીચેની શરતોને આધીન કાર્યપદ્ધતિ નિયત કરવામાં આવે છે.

- a) ખાનગી માલિકીની જમીનના કિસ્સામાં મળી આવતા છીછરા અને છુટાછવાયા તાંત્રિક તથા વૈજ્ઞાનિક ઢબે ખાણકામ શક્ય ન હોય તેવા કિસ્સામાં ડમ્પ પરમીટ આપવાની રહેશે.
- b) આ પરમીટ ખેતીની જમીન સુધારણા હેતુસર ખાનગી માલિકીના ખેડૂતને અથવા તેઓ દ્વારા સંમતિ આપેલ વ્યક્તિ/કોન્ટ્રાક્ટર કંપનીને આપવાની રહેશે.
- c) આ પરમીટ માટે ખેડૂત અરજદાર તરફથી અરજી મળ્યેથી સંબંધિત સ્થળે ખનિજની ઉપલબ્ધી અને જથ્થા અંગે ખરાઈ કરવા જિલ્લા ભુસ્તરશાસ્ત્રી/મદદનીશ ભુસ્તરશાસ્ત્રી દ્વારા સ્થળ નિરીક્ષણ કરવાનું રહેશે.
- d) આ પરમીટ અંગે ગુજરાત ગૌણ ખનિજ છૂટછાટ નિયમો, ૨૦૧૭ ના નિયમ-૨૦ થી ૨૩ મુજબ નિયમોનુસાર પરમીટ અરજી કરી તમામ કિસ્સામાં મંજૂરી મેળવવાની રહેશે.
- e) અરજદારશ્રી દ્વારા રજૂ થયેલ અરજીની ચકાસણી કરી ગુજરાત ગૌણ ખનિજ છૂટછાટ નિયમો, ૨૦૧૭ ના નિયમ-૨૩ મુજબ સુપ્રત થયેલ સત્તા મુજબ મંજૂર કરવાની રહેશે.
- f) જે કિસ્સામાં કમિશનરશ્રી/સરકારશ્રી કક્ષાએથી નિર્ણય કરવાના રહે તેવા કિસ્સામાં જિલ્લા કચેરી દ્વારા નીચે મુજબના બિડાણો સહ કમિશનરશ્રી ભુસ્તર વિજ્ઞાન અને ખનિજની કચેરીને દરખાસ્ત મોકલી આપવાની રહેશે.
 - ઓનલાઈન અરજીની નકલ.
 - નિયત ફી ભરપાઈ કરેલ ચલણ.
 - માંગણીવાળા વિસ્તારનો નમુના ૭/૧૨ તથા નમુના ૮-અની અધતન ખરી નકલ
 - જો જમીન માલિક સિવાય અન્ય કોઈ દ્વારા અરજી રજૂ થયેલ હોય તેવા કિસ્સામાં માલિક(કો) ની સહમતી.
 - માંગણીવાળા વિસ્તારનો ગામતળનો નકશો.
 - માંગણીવાળા વિસ્તારના અક્ષાંશ અને રેખાંશ ની વિગત દર્શાવાતો નકશો.
 - માંગણીવાળા વિસ્તારનો ટેકનિકલ રીપોર્ટ.
- g) આ પરમીટની મુદત મહત્તમ ૧૮૦ દિવસની રહેશે.
- h) આ પરમીટથી ખનિજો વેચાણ લેનાર ઈસમો/કંપનીની સંમતી રૂ. ૩૦૦/- ના સ્ટેમ્પ પર મેળવી અગાઉથી રજૂ કરવાની રહેશે. અને આવા ઈસમો/કંપનીએ અરજદારશ્રી દ્વારા ડમ્પ પરમીટ મેળવ્યા પછી બિનઅધિકૃત ખાણકામ ન થાય તેની સંપૂર્ણ જવાબદારી રાખવા બાબતની બાંહેધરી આપવાની રહેશે.
- i) આ રીતે નિકાલ કરાયેલ ખનિજ અંતિમ વપરાશ માટે કોને આપવાના છે તેની સમગ્ર વિગતો અરજદારે પરમીટની અરજી સાથે રજૂ કરવાની રહેશે. અરજી સમયે અંતિમ વપરાશ માટેની જે વિગત અપાયેલ હશે તે સિવાયના ઉપયોગ માટે ડમ્પ પરમીટ હેઠળ મંજૂર થયેલ ખનિજો ટ્રેડીંગ કરી શકાશે નહિ.
- j) મંજૂર થયેલ પરમીટના નિયમોનુસાર રીટન ભરપાઈ કરવાના રહેશે.
- k) ખનિજ વહન અને ઉપયોગ અંગે અલગ વ્યવસ્થિત હિસાબો જાળવવાના રહેશે અને પરમીટની મુદત પૂર્ણ થયેથી જિલ્લા કચેરીને રજૂ કરવાના રહેશે. જેની જિલ્લા ભુસ્તરશાસ્ત્રી દ્વારા ખરાઈ કરવાની રહેશે.
- l) ખોદકામ કરતાં પહેલાં સ્થળ સ્થિતિના ફોટોગ્રાફ પાડી જિલ્લા કચેરીને રજૂ કરવાના રહેશે.

- m) ખનિજ ખોદકામ કરતાં ટોપ સોઈલ/માટી યોગ્ય રીતે જાળવવાની રહેશે અને ખાણકામ પુરૂ થયે તે જમીન સુધારણાના ઉપયોગમાં લેવાની રહેશે.
- n) સદર પધ્ધતિથી મંજૂર કરવા પાત્ર ડમ્પ પરમીટ જમીન સુધારણાના હેતુસર હોઈ માર્શનીંગ એક્ટિવિટી હેઠળ ગણવાપાત્ર રહેશે નહિ.
- o) મંજૂર થયેલ પરમીટના કિસ્સામાં કોઈ કારણોસર મુદત વધારાની જરૂરિયાત જણાય તો ગુજરાત ગૌણ ખનિજ છૂટછાટ નિયમો, ૨૦૧૭ ના નિયમ-૨૩ મુજબની કાર્યવાહી કરવાની રહેશે.
- p) અરજદારે ક્વોરી પરમીટના નિયમાનુસાર ગુજરાત ગૌણ ખનિજ છૂટછાટ નિયમો-૨૦૧૭ના નિયમ ૨૨(૧)ની જોગવાઈ મુજબ એડવાન્સ રોયલ્ટી + પ્રીમિયમ + સિક્યુરિટી ડિપોઝીટ તથા ડી.એમ.એફ.ની રકમ દિન-૧૦માં એડવાન્સ ભરપાઈ કરવાની રહેશે.
- q) કુલ જથ્થાનાં ૮૦% જથ્થાનું ખોદકામ થાય ત્યારે જિલ્લા અધિકારીશ્રીએ ચકાસણી કરવાની રહેશે તેમજ અરજદારશ્રીએ પણ તેની તકેદારી રાખી ચકાસણી કરાવી લેવાની રહેશે અને પરમીટ કરતાં વધુ જથ્થાનું ખોદકામ ન થાય તેની કાળજી રાખવાની રહેશે.
- r) આ પરમીટ અરજી અન્વયે માંગણીવાળા વિસ્તાર અન્વયે મહેસૂલી અભિપ્રાય, વન અભિપ્રાય મેળવવાની જરૂરિયાત જણાય તો સંબંધિત ભૂસ્તરશાસ્ત્રી/મદદનીશ ભૂસ્તરશાસ્ત્રીશ્રીએ તે મેળવી લેવાના રહેશે.
- s) ગુજરાત ગૌણ ખનિજ છૂટછાટ નિયમો-૨૦૧૭ના નિયમ-૨૨(૫)માં થયેલ જોગવાઈ મુજબ આ પરમીટ અરજી અન્વયે શિડ્યુલ વિસ્તારમાં ડમ્પ પરમીટની અરજી અન્વયે સંબંધિત ગામના ગ્રામસભાના ઠરાવથી સંમતિ મેળવવાની રહેશે.
- t) ઉદ્યોગ અને ખાણ વિભાગના તા.૧૧/૧૦/૨૦૧૭ના ઠરાવ ક્રમાંક:-એમસીઆર/૧૦૨૦૧૭/એમએમ-૧૭૫૫/છ થી ગુજરાત ગૌણ ખનિજ છૂટછાટ નિયમો-૨૦૧૭ અન્વયે ખનિજ રોયલ્ટી, પ્રીમિયમ, સિક્યોરીટી ડિપોઝીટ તથા ડિસ્ટ્રીક્ટ મિનરલ ફંડની ચુકવણી અંગે ઠરાવેલ પદ્ધતિ મુજબ અપનાવવાની રહેશે.
- u) ક્વોરી પરમીટની મુદત દરમિયાન સરકારશ્રી દ્વારા રોયલ્ટી દર વધારવામાં આવશે તો, પરમીટધારકે આ અંગે જાહેરનામું પ્રસિધ્ધ થયા તારીખથી ૧૫ દિવસમાં વધારાની રોયલ્ટી, પરમીટ પ્રિમિયમ, સિક્યોરીટી ડિપોઝીટ અને ડિસ્ટ્રીક્ટ મિનરલ ફંડની રકમ સરકારશ્રીની રકમ ચુકવવાની રહેશે.
- v) પરમીટ ધારક દ્વારા કોઈ ગેરરીતિ કરવામાં આવશે તો પરમીટ આપોઆપ રદ ગણાશે.
- w) સરકાર દ્વારા આપવામાં આવતી વખતોવખતની સૂચનાઓનું પાલન કરવાનું રહેશે.

ગુજરાતના રાજ્યપાલશ્રીના હુકમથી અને તેમના નામે,

આઈ. એસ. શેખ,
સરકારના ઉપસચિવ.

